


बदलेगा पुल का डिजाइन मीठापुर-कंकड़बाग जुड़ेंगे

2019 के नवंबर तक करबिगहिया फ्लाईओवर होगा तैयार

जागरण विशेष

मृत्युंजय मानी • पटना

राजधानी के मीठापुर का इलाका अब कंकड़बाग से सीधे जुड़ जाएगा। ओवरब्रिज के सहारे लोग मीठापुर से सीधे कंकड़बाग कॉलोनी मोड़ के पास तक का सफर बिना जाम के कर सकेंगे। इसके लिए मीठापुर से चिरैयाटाड़ के बीच बनने वाले फ्लाईओवर के डिजाइन में कुछ परिवर्तन किया जाएगा। नए डिजाइन की संभावना तलाशने के लिए दिल्ली से विशेषज्ञों की टीम आ रही है। इसका निर्माण बिहार राज्य पुल निर्माण निगम करेगा। अभी तक करबिगहिया ओवरब्रिज का एक फ्लैक मीठापुर, दूसरा फ्लैक बस स्टैंड और तीसरा फ्लैक सीधे चिरैयाटाड़ पुल में जुड़ने की योजना थी। अब करबिगहिया में गिरने वाले फ्लैक के चिरैयाटाड़ पुल से जोड़ने की योजना में बदलाव हो रहा है। योजना



इंतजार में अटका उद्घाटन

मीठापुर-यारपुर पुल ब्रिज अंगस्त माह से बनकर तैयार है। बस गया लाइन गुमटी के पास ऊपरी भाग का हिस्सा जोड़ना रह गया है। ओवरब्रिज निर्माण एजेंसी इस्कॉन रेलवे लाइन के ऊपर ब्रिज के जोड़ने की अनुमति मांगने की प्रक्रिया में लगी है। अब अनुमति का इंतजार है। रेलवे से अनुमति मिलने के दो माह बाद ब्रिज के चालू करने का दावा इस्कॉन के अधिकारी कर रहे हैं। यह उबल लेन का ब्रिज है।

है कि यह करबिगहिया की तरफ ऊपर ही ऊपर चौधरी पेट्रोल पंप के आगे पुल में जुड़ेगा। जिन लोगों को कंकड़बाग से मीठापुर, गर्दनीबाग, सचिवालय की ओर जाना होगा वे पुल के सहारे ऊपर-ऊपर ही अपना सफर पूरा कर लेंगे।

बस स्टैंड-करबिगहिया फ्लाईओवर 2019 तक : बस स्टैंड से करबिगहिया

फ्लाईओवर नवंबर 2019 तक बनकर तैयार होगा। इसका निर्माण 121 करोड़ की लागत से हो रहा है।

बस स्टैंड के कारण इस सड़क पर यातायात का बोझ अधिक है, जिससे निर्माण कार्य प्रभावित हो रहा है। यह ब्रिज एक तरफ मीठापुर और दूसरी तरफ करबिगहिया ब्रिज में मिलेगा।